

SCRIPT OF MORNING GOJRI NEWS BULLETIN 23JUNE 2026 1015HRS

مارننگ گوجری نیوز بولٹن 23جون 2026

یوہ آکاشوانی جموں ہے عبدالرحمان تیں خبر سُنو۔

LG SAMMAN SAMAROH

لیفٹیننٹ گورنر منوج سنہا نے کہو ہے جے اُساترہ نانہ بدلتاوا زمانہ غے مطابق خود نانہ ڈھالو چاہیے تے طلبہ مانہ زندگی پھر سیکھن غی صلاحیت پیدا کرنی چاہیے کیونجے ہُن اُسناد غو کردار صرف نصاب مکمل کرن توڑی محدود نی ریبو ہے لیفٹیننٹ گورنر نے یاہ گل سرینگر مانہ 10 ویں تے 12 ویں جماعت غا نمایاں کارکردگی دسن آلا طلبہ غی تقریب اعزاز غے دوران کہی۔ اُنہاں نے کہو جے حقیقی ذہانت صرف اچھا نمبران تے تمغان مانہ نی بلکہ مستقبل بینی جدت طرازی تے مسائل غا حل واسطے جرات مندانه سوچ مانہ پوشیدہ ہے اُنہاں نے کہو جے مصنوعی ذہانت تے جدید ٹیکنالوجی مانہ تیز رفتار ترقی تعلیمی اداران تے کم غی جگہاں نانہ بدل رہی ہے جس سنگ نواں موقعان غے نال نال نواں مسائل وی پیدا ہو رہیا ہیں۔ اُنہاں نے طلبہ تے اساترہ ور زور دتو۔ جے وے جدت نانہ اپناویں تخلیقی انداز مانہ سوچیں تے مستقبل واسطے خود نانہ تیار کریں۔

CM WUSHU TEAM

بھارتیہ وشو ٹیم نے قومی چیف کوچ تے درونا چاریہ اعزاز یافتہ کلڈیپ بانٹو غی قیادت مانہ بھارتی وشو ٹیم نے کل چین روانگی تیں پہلاں سرینگر مانہ وزیر اعلیٰ عمر عبداللہ سنگ ملاقات کی یاہ ٹیم چین غا صوبہ ہوبائی مانہ منعقد ہون آلی شنگھائی تعاون تنظیم ایس سی او وشو چیمپین شپ مانہ شرکت کرے غی تے اس غے بعد بیجنگ سپورٹ یونیورسٹی مانہ ایک مبینہ تک تربیتی پروگرام مانہ غصو لے غی وزیر اعلیٰ نے کھیڈاریاں نانہ نیک تمناں غو اظہار کرتا وان اُن غی کامیابی ور اعتماد ظاہر کیو۔ اُنہاں نے جموں کشمیر مانہ وشو شمیٹ دوجی کھیڈاں غا فروغ تے ترقی واسطے مکمل تعاون غی یقین دہانی وی کرائی۔

BRIJ LAL BHAT PADMA AWARD

جموں کشمیر غا معروف سماجی کارکن تے پدم شری اعزاز یافتہ برج لعل بھٹ اچ شام نویں دلی غا راشٹریتی بھون مانہ منعقد ہون آلی دوجی سیول تقرری تقریب مانہ صدر جمہوریہ محترمہ دروپدی مرمو تیں باوقار پدم شری اعزاز حاصل کریں غا اس تقریب غے دوران صدر جمہوریہ ملک پھر غی ممتاز شخصیات نانہ مجموعی طور ور 65 پدم اعزاز عطا کریں غا۔ جن مانہ 2 پدم بھوشن تے 56 پدم شری اعزاز شامل ہیں۔ تقریب تیں پہلاں اپنی خوشی غو اظہار کرتا وان برج لعل بھٹ بوران نے کہو جے اُنہاں نانہ اس اعزاز ور بے حد فخر ہے تے یوہ اعزاز اس گل غی توثیق کرے جے وے معاشرہ غی خدمت واسطے درست رستہ ور گامزن رہیا ہیں۔

HUDD SKOCH AWARDS

جموں کشمیر گا محکمہ مکانات و شہری ترقی نے ڈیجیٹل حکمرانی غا شعبہ مانہ اپنی شاندار پہل واسطے 2 باوقار سکاچ قومی اعزاز سونا غا تے چاندی غا حاصل کیا ہیں۔ یہ انعام نویں دلی مانہ خود کار عمارتی منظوری نظام تے جموں کشمیر گتی شکتی اٹائے نقشہ سازی نظام واسطے پیش پیش کیا گیا ہیں، کمشنر سیکرٹری منڈیپ کور غی رہنمائی مانہ تیار کیا گیا ان پروجیکٹان نے جدید ٹیکنالوجی غا استعمال غے ذریعے شفافیت کارکردگی تے عوامی خدمات مانہ نمایاں بہتری پیدا کی ہے۔ محکمان غا حکام نے کہو ہے جے یوہ اعزاز ٹیکنالوجی ور مبنی حکمرانی تے شہری انتظامیہ غا شعبہ مانہ جموں کشمیر غی بدھتی وی قیادت نانہ آجاگر کرے۔

ANNOUNCEMENT

آکاشوانی جموں غی طرفوں بکھ بکھڑمران واسطے درخواست طلب کی گئی ہیں۔ آکاشوانی جموں غا علاقائی خبران غا شعبہ غی طرفوں پہاڑی زبان واسطے عارضی نیوز ریڈر کم مترجم (این آر ٹی) تے اسٹینو پیئل غی تشکیل واسطے اہل امیدواران تیں درخواست طلب کی گئی ہیں۔ درخواست گزاران غو جموں کشمیر غو باشندو ہونو ضروری ہے تے اُن غی عمر 21 تیں 50 بہراں غے درمیان ہونی لوڑے۔

این آر ٹی واسطے امیدوار غو کسی تسلیم شدہ یونیورسٹی تیں گریجویٹ ہونو، پہاڑی زبان ور پکڑ مضبوط رکھوتے نشریات واسطے عمدہ آواز غو ہونو لازمی ہے۔ جد کہ اسٹینو واسطے امیدوار غو کسی تسلیم شدہ تعلیمی بورڈ تیں بارہویں جماعت پاس ہونو، پہاڑی زبان ور مہارت رکھنو اور کمپیوٹر ور پہاڑی زبان مانہ 25 تیں 40 الفاظ فی منٹ غی ٹائپنگ رفتار ہونو لازمی ہے۔ خواہشمند امیدوار اپنی درخواستان غی ہارڈ کاپی تمام مطلوبہ دستاویزات نال بیڈ آف نیوز، ریجنل نیوز یونٹ آکاشوانی پنج تیرتھی جموں پن کوڈ 180001 میں بزا تے خد اتار 19 جولائی 2026 تک جمع کرا سکیں۔

درخواست غی فیس جنرل زمرہ غا امیدواران واسطے 355 روپے جد کہ ایس سی، ایس ٹی تے او بی سی زمرہ غا امیدواران واسطے 265 روپے مقرر کی گئی ہے، جس مانہ 18 فیصد جی ایس ٹی وی شامل ہے۔ فیس پرسار بھارتی، آل انڈیا ریڈیو جموں غابینک خاطر نمبر 10582387126 جی بی آئی بری ما رکیت مانہ ہے اُس مانہ اُن لائن جمع کرا سکیں، جس غو آئی ایف سی کوڈ

SBIN0000657

ہے۔ جس مانہ فیس آندیکگی غی سلپ یاہ سکرین شاٹ غی کاپی درخواست سنگ لائو لازمی ہے جس ور رٹرانزکشن آئی ڈی غو لکھو ہونو لازمی ہے۔ تفصیلی اشتہار تے درخواست فارم آکاشوانی غی ویب سائٹ

www.newsonair.gov.in

غاآسامیاں غا سیکشن مانہ دستیاب ہے۔ مزید معلومات واسطے امیدواران نمبرات ور رابطو کر سکیں نمبر اس طرح ہیں۔ 01912546658 یاہ 9697177241۔

WEATHER

محکمہ موسمیات نے آج جموں کشمیر غا کئی علاقوں مانہہ گرج چمک سنگ ہلکی بارش تے اناس غے نال
اندھی چکھڑ غی پیشن گوئی کی ہے۔ جون 23 تیں 26 جون توڑی موسم عام طور ور خشک رے غو تے 27 تیں 28
جون نانہہ کئی جگہاں ور ہلکی بارش غا امکان ہیں۔ عوام نانہہ ایسا خراب موسم غے دوران محکمہ موسمیات غی
طرفوں جاری ہدایتاں ور عمل کرن غو مشورو دتو گیو ہے۔

NEWS READ BY ABDUL REHMAN
NEWS EDITOR ABHILASHA SHARMA
DEO NUSRAT
SKILLED RAJAT
TECH ASST EHSAN